



سوال

(22) حد زنا کا بیان

جواب

السلام علیکم ورحمۃ اللہ وبرکاتہ

حد زنا کا بیان

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!
الحمد للہ، والصلوة والسلام علی رسول اللہ، أما بعد!

فقہائے کرام نے کہا ہے کہ زنا کی حد لگاتے وقت حکمران یا اس کے نائب کا وہاں موجود ہونا ضروری ہے۔ اسی طرح اہل ایمان کی ایک جماعت کا وہاں حاضر ہونا ضروری ہے کیونکہ اللہ تعالیٰ کا ارشاد ہے:

وَلْيَشْهَدْ عَذَابَهَا طَائِفَةٌ مِّنَ الْمُؤْمِنِينَ ۚ ... سورة النور

"ان دونوں کی سزا کے وقت مسلمانوں کی ایک جماعت موجود ہونی چاہیے۔" [1]

زنا ایک بڑا جرم ہے جس کا گناہ اور قباحت و شناعت بعض صورتوں میں مزید بڑھ جاتی ہے، مثلاً: خاوند والی عورت سے زنا کرنا یا محرم عورت سے زنا کرنا یا پڑوسی کی بیوی سے زنا کا ارتکاب کرنا، یہ بڑے قبیح گناہوں میں سے ہے۔

(1)۔ زنا بڑے بڑے جرائم اور معاصی میں شامل ہے کیونکہ اس سے اس نسب کا اختلاط ہو جاتا ہے جس کے سبب سے انسان کا تعارف ہوتا ہے اور جائز امور میں دوسروں کی مدد کرتا اور مدد دیتا ہے، نیز اس میں کھیتی اور نسل کی تباہی ہے۔ انھی قبیح نتائج کی وجہ سے اللہ تعالیٰ نے زنا کی زبردست سزا مقرر کی ہے اور وہ یہ ہے کہ زنا کرنے والا اگر شادی شدہ ہو تو اسے سنگسار کیا جائے اور اگر وہ کنوارہ ہو تو اسے سو کوڑے مارے جائیں، نیز کنوارے مرد کو ایک سال کے لیے جلاوطن بھی کیا جائے گا۔ علاوہ انہیں اس سے ایسے امراض پیدا ہوتے ہیں جو معاشرے کو تباہ کر دیتے ہیں۔ یہ وجہ ہے کہ شارع علیہ السلام نے رک جانے کی بڑی تاکید فرمائی ہے۔ اللہ تعالیٰ کا ارشاد ہے:

وَلَا تَقْرَبُوا الرِّبِّيَّ اِنَّهٗ كَانَ وَجْهًا مَّسًّا ۙ سَبِيْلًا ۚ ... سورة الاسراء

"خبردار! زنا کے قریب بھی نہ پھٹکنا کیونکہ وہ بڑی بے حیائی ہے اور بہت ہی بری راہ ہے۔" [2]



یہی وجہ ہے کہ اس کی مذکورہ بالا سخت سزا مقرر فرمائی ہے۔

(3)۔ فقہائے کرام نے زنا کی تعریف یوں ہے کہ "فرج یا دوبر میں بدکاری کا ارتکاب زنا کہلاتا ہے۔"

ابن رشد رحمۃ اللہ علیہ فرماتے ہیں: "زنا ہر اس وطی کو کہا جاتا ہے جس میں نکاح یا شبہ نکاح [3] نہ ہو یا ملک یمین (لوہڈی) کا تعلق نہ ہو۔ اس تعریف پر علمائے کرام کا اتفاق ہے، البتہ اس کے بارے میں اختلاف ہے کہ کس چیز کو شبہ قرار دے کر حد سے بری کر دیا جائے۔" [4]

(4)۔ اگر زانی شادی شدہ عاقل و بالغ ہے تو اسے سنگسار کیا جائے گا حتیٰ کہ مر جائے، خواہ مرد ہو یا عورت۔ خوارج کے علاوہ ہر زمانے میں تمام علماء کا اس مسئلے میں اتفاق رہا ہے۔

(5)۔ رحم کی سزا رسول اللہ صلی اللہ علیہ وسلم کی کئی ایک احادیث متواترہ سے ثابت ہے جو قوی اور فعلی دونوں قسم کی ہیں۔

(6)۔ رحم کا حکم قرآن مجید میں مذکورہ تھا، پھر اس کے الفاظ منسوخ ہو گئے اور حکم باقی ہے۔ کلمات قرآن یہ تھے:

"الْفُجُورَ وَالْفِجْرَ إِذَا زَنَى فَا زَوْجُهُمَا الْبَيْتَةَ نَكَاحًا مِنَ اللَّهِ وَاللَّهُ عَزِيزٌ حَكِيمٌ"

"شادی شدہ مرد اور شادی شدہ عورت جب زنا کریں تو ان دونوں کو سنگسار کر دو، یہ اللہ کی طرف سے سزا ہے اور اللہ غالب حکمت والا ہے۔" [5]

(7)۔ جب یہ ثابت ہو چکا ہے کہ رحم کی آیت قرآن مجید میں موجود تھی، پھر اس کی تلاوت منسوخ ہو گئی لیکن اس کا حکم ابھی باقی ہے، نیز سنت متواترہ اور اجماع سے بھی رحم ثابت ہے تو اب اس کے انکار کی کوئی گنجائش نہیں رہی، البتہ خوارج کا گروہ اور ان کے موجودہ دور کے ہم خیال مصنفین اپنی خواہشات کے پیچھے بن کر رحم کا انکار کر رہے ہیں اور دلائل شرعیہ اور اجماع امت کو رد کر رہے ہیں۔

(8)۔ شادی شدہ شخص جس کو زنا کے ارتکاب کی وجہ سے سنگسار کیا جائے گا، اس سے مراد وہ شادی شدہ ہے جس نے اپنی بیوی سے صحیح، شرعی نکاح کے ساتھ جماع کیا ہو، اس کی بیوی خود مسلمہ ہو یا کتابیہ اور دونوں میاں بیوی عاقل و بالغ اور آزاد ہوں۔ اگر ایک شرط بھی نہ ہوئی تو انھیں (میاں بیوی کو محسن) شادی شدہ نہیں کہیں گے۔ شرائط درج ذیل ہیں:

1۔ وطی فرج میں کی گئی ہو۔

2۔ شرعی نکاح کے بعد وطی کی گئی ہو۔

3۔ دونوں کامل ہوں، یعنی مرد اور عورت دونوں عاقل و بالغ اور آزاد ہوں۔

(9)۔ شادی شدہ کے ساتھ رحم کی تخصیص کی وجہ یہ ہے کہ شادی ہو جانے کے بعد اس کو معلوم تھا کہ حرام شرم گاہوں سے کس طرح بچا جاسکتا ہے جبکہ شادی شدہ حرام کے ارتکاب سے مستغنی ہوتا ہے اور اپنے آپ کو زنا کی سزا سے دور رکھ سکتا ہے، لہذا جمیع وجوہ سے اس کا عذر جاتا رہا اور بیوی کی صورت میں (اللہ کی نعمت) اس پر کامل ہو چکی ہے تو جس کی نعمت جس قدر عظیم ہوگی اسی قدر اس کا جرم بھی زیادہ گھناؤنا ہوگا تو پھر سزا بھی سخت ہوگی۔

(10)۔ اگر زنا کرنے والا غیر شادی شدہ ہو تو اس کی سزا سو کوڑے ہیں۔ اللہ تعالیٰ کا ارشاد ہے:

الرَّابِعِيَّةُ وَالرَّابِعِيَّةُ فَاجِدُوا لَهَا وَجِدَ مَتَمًا بِتَجْلِدَةٍ ... ۲ ... سوره النور



"زنا کار عورت و مرد میں سے ہر ایک کو سو کوڑے لگاؤ۔" [6]

تو گویا اس کی سزا شادی شدہ آدمی کی سزا (رحم) سے ہلکی ہے کیونکہ اس کے پاس ایک عذر ہے، اس لیے اسے رحم کرنے کے بجائے تمام بدن پر سو کوڑے مارنے کی سزا دی گئی اور اس سلسلہ میں کوئی رحم اور ترس سے کام نہ لیا جائے گا کیونکہ اللہ تعالیٰ کا ارشاد ہے:

وَلَا تَأْخُذْكُمْ بِهِمَا رَأْفَةٌ فِي دِينِ اللَّهِ إِنَّ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ... ۲ ... سورة النور

"ان دونوں پر اللہ کی شریعت کی حد جاری کرتے ہوئے تمہیں ہرگز ترس نہ کھانا چاہیے اگر تمہیں اللہ پر اور قیامت کے دن پر ایمان ہو۔" [7]

اس آیت کے مطابق ایمان کا تقاضا ہے کہ دین میں پختگی اور استقامت ہو اور اس کے احکام کی تنفیذ میں بھرپور کوشش کی جائے۔

(11)۔ کنوارے مرد کو سو کوڑے مارنے کے بعد ایک سال کے لیے جلاوطن کر دیا جائے۔ یہ حکم حدیث رسول صلی اللہ علیہ وسلم سے ثابت ہے، چنانچہ ایک حدیث میں ہے کہ نبی کریم صلی اللہ علیہ وسلم نے ایک شخص کو سو کوڑے مارنے کا حکم دیا اور اسے جلاوطن بھی کیا تھا۔ سیدنا ابو بکر رضی اللہ تعالیٰ عنہ اور عمر رضی اللہ تعالیٰ عنہ نے بھی زانی کو کوڑے مارے اور اسے جلاوطن کیا۔

رسول اللہ صلی اللہ علیہ وسلم کا فرمان ہے:

"أَبْغِ بِأَبْغِرْ بَعْدَ مَا تَبْتَغِيهِ"۔

"کنوارہ مرد اور کنواری عورت زنا کریں تو (ان کی سزا سو) سو کوڑے ہیں اور (مرد پر) ایک سال کی جلاوطنی ہے۔" [8]

(12)۔ اگر زنا کرنے والا غلام یا لونڈی ہو تو اسے پچاس کوڑے لگائے جائیں گے۔ اللہ تعالیٰ نے لونڈیوں کے بارے میں فرمایا ہے:

فَإِذَا أَحْبَبْتَ فَاِنْ آمَنَ بِهِنَّ فَلْيَنْصِفْ مَا عَلَى الْمُحْصَنَاتِ مِنَ الْعَذَابِ ۲۵ ... سورة النساء

"جب یہ لونڈیاں نکاح میں آجائیں، پھر اگر وہ بے حیائی کا کام کریں تو انہیں آدھی سزا ہے اس سزا سے جو آزاد عورتوں کی ہے۔" [9]

ایسے معاملات میں غلام اور لونڈی میں کوئی فرق نہیں ہوتا۔ قرآن میں جس سزا کا ذکر ہے وہ کوڑوں کی سزا ہے اگرچہ رحم کی سزا بھی قرآن میں مذکور تھی مگر اس کے لفظ فسوخ ہیں اور حکم موجود ہے۔

(13)۔ زانی غلام کو جلاوطنی کی سزا نہیں دی جائے گی کیونکہ اس میں اس کے مالک کا نقصان ہے، نیز اس کے بارے میں کوئی شرعی نص بھی وارد نہیں ہوئی، حالانکہ لونڈی کے بارے میں جب نبی کریم صلی اللہ علیہ وسلم سے پوچھا گیا تو آپ نے فرمایا:

"إِذَا زَنَتْ، فَابْتَدِهَا ثُمَّ انْزَعَتْ فَابْتَدِهَا"

"جب زنا کا ارتکاب کرے تو اسے کوڑے مارو، اگر پھر زنا کرے تو پھر کوڑے مارو۔" [10]

اس میں آپ صلی اللہ علیہ وسلم نے جلاوطنی کا تذکرہ نہیں کیا۔

(14)۔ وطی یا زنا میں شک و شبہ ہو تو ملزم پر حد لگانا واجب نہ ہوگا کیونکہ فرمان نبوی صلی اللہ علیہ وسلم ہے :

"اَوْزَرَهُ وَالنَّهْدُ عَنِ الْقَتْلِينَ نَا عَطْفَتُمْ"

"(شکوہ و شبہات ہوں تو) حسب طاقت مسلمانوں پر حد و جاری نہ کرو۔" [11]

مثلاً: ایک شخص کسی عورت کو اپنی بیوی گمان کر کے صحبت کر بیٹھتا ہے یا اس نے کسی ایسے عقد و معاہدے کے ساتھ وطی کی جسے وہ جائز سمجھتا تھا، حالانکہ وہ ناجائز تھا یا اس نے ایسے نکاح کے بعد وطی کی جو نکاح مختلف فیہ تھا یا کوئی شخص زنا کی حرمت سے ناواقف تھا، مثلاً: وہ نو مسلم تھا یا درالاسلام سے دور وہ کسی ایسی بستی میں رہتا تھا جہاں اسے زنا کی حرمت کا علم نہ ہو سکا یا کسی عورت کے ساتھ زبردستی زنا کیا گیا تو اس پر حد نافذ نہ ہوگی۔

ابن منذر رحمۃ اللہ علیہ فرماتے ہیں: "ہمارے علم کے مطابق تمام اہل علم کا اتفاق ہے کہ شکوک و شبہات کی موجودگی میں حد جاری نہ ہوگی۔"

یہ شریعت اسلامی کی طرف سے سہولت و آسانی دی گئی ہے۔ اس کی وجہ یہ ہے کہ شبہ اس پر دلالت کرتا ہے کہ کسی سے جرم سرزد ہونے میں اس کا قصد و ارادہ شامل نہ تھا۔ اللہ تعالیٰ کا ارشاد ہے:

وَلَيْسَ عَلَيْكُمْ جُنَاحٌ فِيمَا أَخْطَأْتُمْ بِهِ وَلَا كُنْتُمْ تَعْلَمُونَ وَكَانَ اللَّهُ غَفُورًا رَحِيمًا ۝ ... سورة الاحزاب

"اور اس معاملے میں تم سے بھول چوک میں جو کچھ ہو جائے اس میں تم پر کوئی گناہ نہیں لیکن تمہارے دل جس بات کا عزم کر لیں (تو وہ گناہ ہے) اور اللہ بڑا ہی بخشنے والا مہربان ہے۔" [12]

(15)۔ کسی شخص پر زنا کی حد قائم کرنے سے قبل ضروری ہے کہ اس کا زنا کرنا واضح طور پر ثابت ہو۔ یہ ثبوت دو صورتوں میں سے کسی ایک صورت سے حاصل ہو سکتا ہے:

1۔ وہ شخص خود ہی چار مرتبہ اقرار و اعتراف کر لے جیسا کہ ماعز بن مالک اسلمی رضی اللہ تعالیٰ عنہ کے بارے میں حدیث میں وارد ہے کہ اس نے رسول اللہ صلی اللہ علیہ وسلم کی خدمت میں حاضر ہو کر چار مرتبہ زنا کا اعتراف کیا۔ اگر یہ اعتراف چار مرتبہ سے کم کافی ہوتا تو آپ صلی اللہ علیہ وسلم اس پر اسی وقت حد نافذ کر دیتے جب اس نے پہلی مرتبہ اعتراف کر لیا تھا۔

صحت اقرار کے لیے یہ شرط ہے کہ وہ وطی کی حقیقت کو وضاحت سے بیان کرے، پہلے اقرار پر قائم رہے اور اس سے رجوع بھی نہ کرے حتیٰ کہ اس پر حد قائم ہو جائے۔ اگر اس نے زنا کرنے کی صحیح صورت اور اس کی حقیقت کو وضاحت سے بیان نہ کیا تو اس پر حد نہ لگے گی کیونکہ ممکن ہے کہ اس کی مراد زنا کے علاوہ کوئی اور حرام فعل ہو جس پر زنا کی حد نہ لگتی ہو، چنانچہ حدیث میں ہے کہ جب ماعز اسلمی رضی اللہ تعالیٰ عنہ نے ارتکاب زنا کا اقرار کیا تو آپ صلی اللہ علیہ وسلم نے وضاحت طلب کرتے ہوئے اس سے پوچھا: "تم نے بوسہ لیا ہوگا یا اسے چنگی بھری ہوگی؟" اس نے کہا: نہیں، ایسا نہیں ہوا۔ اس نے آپ صلی اللہ علیہ وسلم کے سامنے بار بار واقعے کی وضاحت کی اور اقرار کیا حتیٰ کہ تمام احتمالات ختم ہو گئے تو آپ صلی اللہ علیہ وسلم نے اس پر حد قائم کرنے کا حکم دیا۔ [13]

اگر اقرار کرنے والا حد قائم ہونے سے قبل رجوع کر لے تو اس پر حد قائم نہیں کی جائے گی۔ آپ صلی اللہ علیہ وسلم کا بار بار وضاحت طلب کرنا شاید اس امر کی طرف اشارہ تھا کہ وہ رجوع کر لے، نیز جب وہ پتھر لگنے کی تکلیف کی وجہ سے بھاگا تھا تو آپ صلی اللہ علیہ وسلم نے فرمایا:

"مَا رَجَعُوا فَعَلَهُمْ يَتُوبُ فَيُغْفَبُ اللَّهُ عَلَيْهِ"



"تم نے اسے کیوں نہ جانے دیا؟ شاید وہ توبہ کر لیتا اور اللہ تعالیٰ اس کی توبہ قبول کر لیتا۔" [14]

2- کسی کے زنا پر چار آدمی گواہی دے دیں تو اس پر حد جاری ہو جائے گی۔ اللہ تعالیٰ کا ارشاد ہے:

لَوْلَا جَاءُوا عَلَيْنَا بِأَرْبَعَةِ شُهَدَاءَ

"وہ اس پر چار گواہ کیوں نہ لائے؟" [15]

اور فرمان الہی ہے:

وَالَّذِينَ يَرْمُونَ الْمُحْصَنَاتِ ثُمَّ لَمْ يَأْتُوا بِأَرْبَعَةِ شُهَدَاءَ ... ۴ ... سورة النور

"جو لوگ پاک دامن عورتوں پر زنا کی تہمت لگائیں، پھر چار گواہ نہ پیش کریں۔" [16]

نیز فرمان الہی ہے:

فَأَسْتَشْهِدُوا عَلَيْنَا أَرْبَعَةً مُنْعَمٍ ... ۱۵ ... سورة النساء

"ان پر اپنے میں سے چار گواہ طلب کرو۔" [17]

زنا میں چار آدمیوں کی شہادت اس وقت قبول ہوگی جب درج ذیل شرائط موجود ہوں:

1- چاروں اشخاص ایک ہی مجلس میں شہادت دیں۔

2- وہ زانی کے خلاف ایک ہی واقعے پر گواہی دیں۔

3- وہ واقعہ زنا کو اس طرح بیان کریں کہ کسی شک و شبہ کا احتمال باقی نہ رہے کیونکہ کبھی کسی برے کام کو زنا کی طرح سمجھ لیا جاتا ہے، حالانکہ اس کام پر زنا والی حد نہیں لگتی، اس لیے ضروری ہے کہ وہ وضاحت سے صورت حال بیان کریں تاکہ کوئی شک و شبہ باقی نہ رہے۔

4- شہادت دینے والے معتبر ہوں۔ اس واقعے پر عورتوں یا فاسقوں کی گواہی قبول نہ ہوگی۔

5- ان چار افراد میں کوئی ایسا شخص شامل نہ ہو جس کی شہادت قبول ہونے میں کوئی رکاوٹ ہو، مثلاً: کوئی اندھا وغیرہ ہو۔

اگر ان مذکورہ بالا شرائط میں سے ایک شرط بھی مفقود ہو تو ان سب گواہوں پر حد قذف لگائی جائے گی کہ انہوں نے اس پر تہمت لگائی ہے۔ اللہ تعالیٰ کا فرمان ہے:

وَالَّذِينَ يَرْمُونَ الْمُحْصَنَاتِ ثُمَّ لَمْ يَأْتُوا بِأَرْبَعَةِ شُهَدَاءَ فَاجْلِدُوهُمْ ثَمَانِينَ جَلْدَةً ... ۴ ... سورة النور

"جو لوگ پاک دامن عورتوں پر زنا کی تہمت لگائیں، پھر چار گواہ نہ پیش کر سکیں تو انہیں اسی (80) کوڑے لگاؤ۔" [18]



(16) - مذکورہ بالا شرائط کے مطابق گواہی مل جانے سے یا زانی کے اقرار کر لینے سے زنا کا جرم ثابت ہو جاتا ہے، اس پر علماء کا اتفاق ہے، البتہ اس امر میں اختلاف ہے کہ عورت کے حمل کے ظاہر ہونے سے زنا کا ثبوت مل جاتا ہے یا نہیں، مثلاً: ایسی عورت کا حاملہ ہونا جس کا خاوند نہ ہو یا مالک نہ ہو؟ بعض علماء کا کہنا ہے کہ ایسی عورت پر حد جاری نہ ہوگی کیونکہ ممکن ہے اس پر جبرہ کراہ ہوا ہو یا کسی شبہ کی بنیاد پر اس سے وطی کی گئی ہو۔ بعض علماء کا کہنا ہے کہ ایسی عورت پر حد زنا لگے گی بشرط یہ کہ اس نے شبہ کا دعویٰ نہ کیا ہو۔

شیخ الاسلام ابن تیمیہ رحمۃ اللہ علیہ فرماتے ہیں: "یہی مسلک خلفائے راشدین رضوان اللہ عنہم اجمعین کا تھا جو اصول شرعیہ سے مطابقت رکھتا ہے۔ اہل مدینہ کا مذہب بھی یہی تھا اس لیے کہ کمزور احتمالات قابل اعتنا نہیں ہوتے۔" [19]

ابن قیم رحمۃ اللہ علیہ فرماتے ہیں: "سیدنا عمر رضی اللہ تعالیٰ عنہ نے ایک ایسی عورت کو رجم کرنے کا حکم دیا جو حاملہ ہو گئی تھی، حالانکہ اس کا کوئی خاوند نہ تھا نہ مالک۔ امام مالک رحمۃ اللہ علیہ اور امام احمد رحمۃ اللہ علیہ کا یہی مسلک ہے جس میں قرینہ ظاہرہ پر اعتماد کیا گیا ہے۔" [20]

(17) - جس طرح زنا ثابت ہونے پر حد جاری ہوگی اسی طرح قوم لوط کا عمل کرنے والے شخص پر بھی حد نافذ ہوگی کیونکہ یہ بھی ایک نجیث اور قبیح جرم ہے اور فطرت سلیمہ کے مخالف ہے۔ اللہ تعالیٰ نے قوم لوط کے بارے میں فرمایا:

أَتَاتُونَنَا فِيهِمْ مَا مِنْ أَعْدٍ مِنَ الْعَالَمِينَ ۝ إِنَّكُمْ تَأْتُونَ الرِّجَالَ شَهْوَةً مِنْ دُونِ النِّسَاءِ ۝ عَلِ الْأَنْثَمُ قَوْمٌ مُسْرِفُونَ ۝ ... سورة الاعراف

"(کیا) تم ایسا فحش کام کرتے ہو جو تم سے پہلے دنیا جہاں والوں میں سے کسی نے نہیں کیا۔ بے شک تم عورتوں کو چھوڑ کر مردوں کے ساتھ شہوت رانی کرتے ہو بلکہ تم تو حد ہی سے گزر گئے ہو۔" [21]

قوم لوط کے عمل کے حرام ہونے کی دلیل کتاب و سنت اور اجماع سے واضح ہے۔ اللہ تعالیٰ نے اس کے بارے میں فرمایا کہ وہ ایسا فحش اور حرام کام کرتے تھے جو ان سے پہلے دنیا کے کسی فرد نے نہیں کیا تھا۔ اس لحاظ سے وہ دنیا میں پوری انسانیت کے برعکس راستے پر گامزن تھے۔ نیز اس حرام فعل کے ارتکاب کی وجہ سے انہیں حد و الہی سے تجاوز کرنے والے، زیادتی کرنے والے مجرم قرار دیا اور اس قبیح و شنیع عمل کی وجہ سے ان پر ایسا سخت عذاب نازل کیا کہ ویسا عذاب کسی پر نازل نہ ہوا تھا۔ انہیں زمین میں دھنسا دیا گیا اور ان پر پکے پتھروں کی بارش کی گئی۔

رسول اللہ صلی اللہ علیہ وسلم نے فاعل اور مفعول دونوں پر لعنت کی ہے۔ [22]

شیخ الاسلام ابن تیمیہ رحمۃ اللہ علیہ فرماتے ہیں: "درست بات یہی ہے کہ فاعل اور مفعول دونوں کو سزائے موت دی جائے گی۔ وہ شادی شدہ ہوں یا غیر شادی شدہ۔ صحابہ کرام رضوان اللہ عنہم اجمعین کا یہی مسلک تھا۔ اس کے بارے میں کسی کا اختلاف بھی منقول نہیں، البتہ بعض کا خیال یہ ہے کہ انہیں بستی کی سب سے بلند دیوار پر چڑھا کر دھکا دے کر گرا دیا جائے اور پھر انہیں پتھر مارا کر ختم کر دیا جائے۔" [23]

ابن قدامہ رحمۃ اللہ علیہ فرماتے ہیں: "اس لیے کہ اس (عمل قوم لوط کے مرتکب کو قتل کرنے) پر صحابہ رضوان اللہ عنہم اجمعین کا اجماع ہے، لہذا اسے قتل کرنے پر تو سب متفق ہیں، البتہ قتل کرنے کے طریقے میں اختلاف کرتے ہیں۔" [24]

ابن رجب رحمۃ اللہ علیہ فرماتے ہیں: "صحیح یہی ہے کہ اسے قتل کر دیا جائے، شادی شدہ ہو یا غیر شادی شدہ کیونکہ اللہ کا ارشاد ہے:

"وَأَنْظَرْنَا عَلَيْهِمَا حَارَّةً مِنْ سِجِّيلٍ"

"اور ہم نے ان لوگوں پر کھنجر کے پتھر برسائے۔" [25]

اور امام احمد رحمۃ اللہ علیہ فرماتے ہیں: "اسے زعم کیا جائے گا وہ کنوارہ ہو یا شادی شدہ۔ امام مالک رحمۃ اللہ علیہ کا بھی یہی مسلک ہے۔ اور امام شافعی رحمۃ اللہ علیہ فرماتے ہیں: "اسے قتل کیا جائے کیونکہ حدیث میں ہے کہ رسول اللہ صلی اللہ علیہ وسلم نے فرمایا:

"مَنْ وَدَّ ثَوْبَهُ يَخْلَعَنَّ عَمَلَهُ قَوْمٌ نُوِبُوا فَاقْتُلُوا الْفَاعِلَ وَالْمَفْعُولَ بِهِ"

"اگر تم کسی کو قوم کو لوط کا عمل کرتا پاؤ تو فاعل اور مفعول دونوں کو قتل کر دو۔" [26]

(18)۔ اگر کوئی شخص اپنی بیوی کی فرج کے بجائے ذرا استعمال کرتا ہے تو وہ بھی قوم لوط جیسا کام کرتا ہے۔ اللہ تعالیٰ کا ارشاد ہے:

فَاتُوبُنَّ مِنْ حَيْثُ أَمَرَكُمُ اللَّهُ إِنَّ اللَّهَ يُحِبُّ التَّوَّابِينَ وَيُحِبُّ الْمُتَّقِينَ ... سورة البقرة

"تم ان کے پاس جاؤ جہاں سے اللہ نے تمہیں اجازت دی ہے۔ بے شک اللہ تعالیٰ توبہ کرنے والوں اور پاک رہنے والوں کو پسند کرتا ہے۔" [27]

حضرت ابن عباس رضی اللہ تعالیٰ عنہ مجاہد رحمۃ اللہ علیہ اور دیگر اہل علم فرماتے ہیں کہ آیت میں:

فَاتُوبُنَّ مِنْ حَيْثُ أَمَرَكُمُ اللَّهُ ... سورة البقرة

سے مراد "عورت کی فرج ہے، ذرا نہیں۔" جو شخص مقررہ حد سے تجاوز کرے گا وہ احکام الہی میں زیادتی کرنے والا ہے۔ ایسا شخص سزا کے لائق ہے۔ اگر کوئی یہ کام مسلسل کرتا ہے تو اس کی بیوی کو چاہیے کہ وہ ایسے خبیث خاوند کو چھوڑ دے کیونکہ اس صورت میں اس کے ساتھ زندگی گزارنا ناجائز اور درست نہیں۔

حد قذف کا بیان

فقہاء رحمۃ اللہ علیہ کے نزدیک قذف سے مراد کسی شخص پر زنا یا عمل لوط کا الزام لگانا ہے جبکہ قذف کے لغوی معنی ہیں: "قوت کے ساتھ پھینکنا۔" پھر اسی سے یہ لفظ زنا یا عمل لوط کی تہمت کے معنی میں استعمال ہونے لگا۔ قذف کا حرام ہونا کتاب اللہ، سنت رسول صلی اللہ علیہ وسلم اور اجماع سے ثابت ہے۔ اللہ تعالیٰ کا ارشاد ہے:

وَالَّذِينَ يَرْمُونَ الْمُحْصَنَاتِ ثُمَّ لَمْ يَأْتُوا بِأَدْلَةٍ شُهُدَاءَ فَاَجْلِدُوهُنَّ مِائَةَ جَلْدَةٍ وَلَا تَقْبَلُوا لَهُنَّ شَهَادَةً أَبَدًا وَأُولَئِكَ هُمُ الْفَاسِقُونَ ۚ ... سورة النور "جو لوگ پاک دامن عورتوں پر زنا کی تہمت لگائیں، پھر چار گواہ نہ پیش کر سکیں تو انہیں اسی (80) کوڑے لگاؤ اور کبھی بھی ان کی گواہی قبول نہ کرو، یہ لوگ فاسق ہیں۔" [28]

اس آیت میں دنیاوی سزا کا بیان ہے، یعنی اسی کوڑے اور اس کی شہادت کا مسترد کیا جانا، نیز اس کا فاسق، ناقص اور سافل و کمینہ ہونا بشرط یہ کہ وہ اپنا الزام ثابت نہ کر سکے اور جھوٹا ہو باقی رہی اخروی سزا تو اللہ تعالیٰ نے اس کا ذکر یوں فرمایا ہے:

إِنَّ الَّذِينَ يَرْمُونَ الْمُحْصَنَاتِ الْفَاسِقَاتِ لُعْنَةُ اللَّهِ وَإِنَّ أُولَئِكَ لَشَرٌّ عَذَابٍ عَظِيمٍ ۚ ... سورة النور

"جو لوگ پاک دامن بھولی بھالی باایمان عورتوں پر تہمت لگاتے ہیں وہ دنیا و آخرت میں ملعون ہیں اور ان کے لئے بڑا بھاری عذاب ہے (23) جب کہ ان کے مقابلے میں ان کی زبانیں اور ان کے ہاتھ پاؤں ان کے اعمال کی گواہی دیں گے (24) اس دن اللہ تعالیٰ انہیں پورا پورا بدلہ حق و انصاف کے ساتھ دے گا اور وہ جان لیں گے کہ اللہ تعالیٰ ہی حق ہے (اور

وہی) ظاہر کرنے والا ہے " [29]

نبی کریم صلی اللہ علیہ وسلم نے فرمایا ہے :

"اجتنبوا السبع الموبقات قالوا يا رسول الله ما هن قال الشرك بالله والسمر وقتل النفس التي حرم الله الا بالحق واكل الربوا واكل مال اليتيم واثمنا يوم الرزق وقذف المحرمات المؤمنات الغافلات"

"ان سات کاموں سے بچو جو انسان کو ہلاک اور برباد کرنے والے ہیں۔۔۔ (ان میں سے ایک یہ ہے۔)

پاک دامن بھولی بھالی عورتوں پر زنا کا الزام لگانا۔" [30]

اہل اسلام کا اجماع ہے کہ قذف حرام ہے، نیز انھوں نے اسے کبیرہ گناہوں میں شامل کیا ہے۔

(1)۔ اللہ تعالیٰ نے قاذف (تمت لگانے والے) کے لیے زبردست اور عبرتناک حد مقرر کی ہے، چنانچہ جب عاقل بالغ، بلا جبر و اکراہ کسی پاک دامن شخص پر زنا یا قوم لوط کے عمل کا الزام لگا دے گا اور وہ اس میں جھوٹا ثابت ہو تو اس کے بدن پر اسی کوڑے مارے جائیں گے کیونکہ اللہ تعالیٰ کا ارشاد ہے :

وَالَّذِينَ يَرْمُونَ الْمُحْصَنَاتِ ثُمَّ لَمْ يَأْتُوا بِالْبَيِّنَاتِ فَإِذَا هُنَّ مُنْقَذَاتٌ... ۴ ... سورة النور

"جو لوگ پاک دامن عورتوں پر زنا کی تمت لگائیں، پھر چار گواہ نہ پیش کر سکیں تو انہیں اسی (80) کوڑے لگاؤ۔" [31]

واضح رہے جس شخص پر الزام لگایا جائے وہ مرد ہو یا عورت دونوں صورتوں میں جرم یکساں ہے۔ آیت میں عورتوں کی جو تخصیص کی گئی ہے اس کی وجہ یہ ہے کہ یہ آیت جس واقعے کے بارے میں نازل ہوئی ہے وہ عورت پر الزام لگانے سے متعلق تھا، نیز اس لیے کہ عورتوں پر الزام لگانا نہایت قبیح و شنیع فعل ہے۔

(2)۔ قاذف۔ یعنی الزام لگانے والے کو سخت سزا کا مستحق اسی لیے قرار دیا گیا تاکہ مسلمانوں کی عزت کو رزبل لوگوں کے ہاتھوں پامال ہونے سے بچایا جاسکے اور زبانوں کو ایسے گندے الفاظ بولنے سے محفوظ رکھا جائے جو پاکباز، مبرا لوگوں کی بے عزتی کر دیتے ہیں، نیز اسلامی معاشرے کو بے حیائی اور بُرائی کے جراثیم کے پھیلنے سے بچایا جاسکے۔

(3)۔ حد قذف اس شخص پر جاری اور نافذ ہوگی جو ایسے شخص پر تمت لگائے جو آزاد، مسلمان، عاقل، پاک دامن اور بالغ یا قریب البلوغ ہو اور وہ جماع کر سکتا ہو۔

امام ابن رشد رحمۃ اللہ علیہ فرماتے ہیں: "اہل علم کا اتفاق ہے کہ جس پر تمت لگائی گئی ہے اس میں پانچ اوصاف جمع ہوں تب الزام لگانے والے پر حد لگائی جائے گی۔ بلوغت، آزادی، عفت، اسلام اور وہ جسمانی طور پر جماع کی قدرت رکھتا ہو۔ اگر اس میں مذکورہ اوصاف میں سے ایک وصف بھی کم ہو تو قاذف پر حد جاری نہ ہوگی۔" [32]

(4)۔ "حد قذف" مقذوف (جس پر الزام لگایا گیا ہو) کا حق ہے اور وہ معاف کر دے تو حد قذف نافذ نہ ہوگی، لہذا "حد قذف" کا نفاذ مقذوف کے مطالبے ہی پر ہوگا۔ اگر مقذوف قاذف کو معاف کر دیتا ہے تو حد جاری نہ ہوگی، البتہ اس کے لیے تعزیر ضرور ہے تاکہ وہ دوبارہ ایسا جرم نہ کرے جو کہ نہ صرف حرام ہے بلکہ اللہ تعالیٰ نے اس پر اپنی لعنت اور دردناک عذاب کی دھمکی بھی دی ہے۔

شیخ الاسلام ابن تیمیہ رحمۃ اللہ علیہ فرماتے ہیں: "قاذف پر حد اسی وقت لگائی جائے گی جب مقذوف کا مطالبہ ہوگا۔" [33] اس پر اہل علم کا اجماع ہے۔

(5)۔ جس نے کسی غیر حاضر (غائب) شخص پر زنا کا الزام لگادیا تو قاذف پر حد تب نافذ ہوگی جب مقذوف موقع پر موجود ہوگا اور وہ حد قذف لگانے کا مطالبہ کرے گا یا یہ ثابت ہو جائے کہ اس نے اپنی غیر حاضری کے باوجود قاذف کی سزا کا مطالبہ کیا ہے۔



(6)۔ قذف کے الفاظ دو قسمیں ہیں :

1۔ واضح الفاظ جو صرف قذف ہی پر دلالت کرتے ہیں۔ اس میں قاذف سے وضاحت طلب کرنے کی ضرورت نہیں ہوتی، جیسے کسی کو کہا جائے: "اے زانی! اے قوم لوط کا فعل کرنے والے!"

2۔ کنایے کے الفاظ جس میں قذف کے علاوہ دوسرے فعل کا بھی امکان ہو۔ قاذف اپنے الفاظ کی جو وضاحت کرے گا وہی قبول ہوگی، جیسے کسی کو اے طواف!، فاجرہ عورت! اے نمیث عورت! وغیرہ کہہ کر پکارنا۔ ان الفاظ کو استعمال کرنے والے سے وضاحت طلب کی جائے گی۔ اگر وہ کہے کہ طوائف سے میری مراد وہ عورت ہے جو نافرمانی کے لیے بناؤ سٹھا رکھتی ہے، فاجرہ سے میری مراد خاوند کی نافرمان ہے اور نمیث سے میری مراد بری طبیعت والی ہے تو قاذف کی یہ وضاحت قبول کی جائے گی، محض الفاظ بولنے سے قذف کی حد نہیں لگے گی کیونکہ شکوک و شبہات ہوں تو حد نہیں لگائی جاتی۔

(7)۔ اگر کسی نے ایک گروہ پر یا اہل شہر پر زنا کا الزام لگایا تو اس پر حد قذف جاری نہ ہوگی بلکہ اس کے لیے تعزیر ہوگی کیونکہ اس نے قطعاً چھوٹ سے کام لیا ہے۔ ایسے ہی غلط الفاظ استعمال کرنے اور غلط گالی دینے کی وجہ سے اس پر تعزیر ہوگی اگرچہ مقذوف کا مطالبہ نہ بھی ہو کیونکہ یہ معصیت ہے جس میں تاویب لازم ہے۔

(8)۔ جس نے کسی نبی پر زنا کا بہتان لگایا تو اس نے کفر کا ارتکاب کیا کیونکہ اگر وہ مسلمان تھا تو وہ مرتد ہو گیا ہے۔

شیخ الاسلام ابن تیمیہ رحمۃ اللہ علیہ فرماتے ہیں: "رسول اللہ صلی اللہ علیہ وسلم کی بیویوں پر قذف درحقیقت رسول اللہ صلی اللہ علیہ وسلم پر قذف ہے۔ ایسا قاذف مرتد کے حکم میں ہے۔"

آگے چل کر شیخ موصوف فرماتے ہیں: "اگر قاذف رجوع کر لے اور معافی مانگ لے اور مقذوف کو ابھی خبر نہ ہو تو سوال یہ ہے کہ اس کا رجوع قبول ہوگا یا نہیں؟ تو اس کا جواب یہ ہے کہ اس معاملے میں مختلف افراد کا حکم مختلف ہے۔ اکثریت کی رائے ہے کہ مقذوف کو خبر ہو جائے تو رجوع درست نہیں وگرنہ صحیح ہوگا، البتہ قاذف مقذوف کے حق میں زیادہ سے زیادہ دعا و استغفار کرے۔"

اس مضمون سے واضح ہوا کہ زبان کے بہت خطرات ہیں اور زبان پر جاری ہونے والے الفاظ قابل مواخذہ ہوتے ہیں۔ نبی کریم صلی اللہ علیہ وسلم نے فرمایا ہے:

"وَلَنْ يَحِبَّ النَّاسُ فِي النَّارِ عَلَى وَجْهِهِمْ أَوْ عَلَى مَنَاحِرِهِمْ إِلَّا ضَامِدًا نَسِيتُمْ"

"کتنی لوگ اپنی زبانوں پر جاری کیے ہوئے الفاظ کی وجہ سے جہنم میں لٹے ڈالے جائیں گے۔" [34]

اللہ تعالیٰ کا ارشاد ہے :

مَا يَلْفِظُ مِنْ قَوْلٍ إِلَّا لَدَيْهِ رَقِيبٌ عَتِيدٌ ۝۱۸ ... سورة ق

"(انسان) منہ سے جو لفظ بھی نکالتا ہے وہ لکھنے کے لیے اس کے پاس ایک نگران (فرشتہ) تیار ہوتا ہے۔" [35]

انسان پر لازم ہے کہ وہ اپنی زبان کی حفاظت کرے، تول کر بولے، سچی اور سچی بات کرے۔ اللہ تعالیٰ کا فرمان ہے :

يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا ۝۷۰ ... سورة الاحزاب



- [20] - الطرق الحكيمة لابن القيم مقدمة ص 28 -
- [21] - الاعراف 7/80، 81 -
- [22] - جامع الترمذی الحد و باب ماجاء فی حد اللوطی حدیث 1456 البتہ حدیث میں قوم لوط والے عمل پر لعنت موقوفاً وارد ہوئی ہے -
- [23] - مجموع الفتاویٰ لابن تیمیہ 28/334 - 335 -
- [24] - المغنی والشرح الکبیر 10/158 -
- [25] - الحج 15/74 -
- [26] - سنن ابی داود الحدود "باب فیمن عمل عمل قوم لوط" حدیث 4462 -
- [27] - البقرة: 2/222 -
- [28] - النور 4/24 -
- [29] - النور 24/23 - 25 -
- [30] - صحیح البخاری الوصایا باب قول اللہ تعالیٰ: (إِنَّ الَّذِينَ يَأْكُلُونَ أَمْوَالَ الْيَتَامَىٰ غُلًا إِنَّمَا يَأْكُلُونَ فِي بُطُونِهِمْ نَارًا وَسَيَصْلَوْنَ سَعِيرًا) (النساء 4/10) حدیث: 2766 -
- [31] - النور 4/24 -
- [32] - ہدایۃ المجدد 2/783 -
- [33] - مجموع الفتاویٰ 34/185 -
- [34] - جامع الترمذی الایمان باب ماجاء فی حرمتہ الصلاة حدیث 2616 ومسند احمد 5/231 -
- [35] - ق 50/18 -
- [36] - الاحزاب 33/70 -
- حداماعندی والنداعلم بالصواب

قرآن و حدیث کی روشنی میں فقہی احکام و مسائل

حدود و تعزیرات کے مسائل: جلد 02: صفحہ 414

